

قنوت نازلہ کی دعائیں

مصنف: نامعلوم

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربعہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

بِسْمِ اللَّهِ الرَّحْمَنِ الرَّحِيمِ

مقدمه

إِنَّ الْحَمْدَ لِلَّهِ نَحْمَدُهُ وَنَسْتَعِينُهُ
 وَنَسْتَغْفِرُهُ وَنَعُوذُ بِاللَّهِ مِنْ شُرُورِ أَنْفُسِنَا
 وَمِنْ سَيِّئَاتِ أَعْمَالِنَا مِنْ يَهْدِهِ اللَّهُ فَلَا مُضِلَّ
 لَهُ؛ وَمَنْ يُضِلِّ فَلَا هَادِيَ لَهُ؛ وَأَشْهَدُ أَنْ لَا
 إِلَهَ إِلَّا اللَّهُ وَحْدَهُ لَا شَرِيكَ لَهُ؛ وَأَشْهَدُ أَنَّ
 مُحَمَّدًا عَبْدُهُ وَرَسُولُهُ.

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا

﴿ تَمُوتُنَّ إِلَّا وَأَنْتُمْ مُسْلِمُونَ ﴾
 ﴿ يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ
 مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ
 مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي
 تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ
 رَقِيبًا ﴾

﴿ يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا
 سَدِيدًا يُصْلِحْ لَكُمْ أَعْمَالَكُمْ وَيَغْفِرْ لَكُمْ
 ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا
 عَظِيمًا ﴾

أَمَّا بَعْدُ: فَإِنَّ خَيْرَ الْحَدِيثِ كِتَابُ اللَّهِ
 وَخَيْرُ الْهَدْيِ هَدْيُ مُحَمَّدٍ ﷺ وَشَرُّ الْأُمُورِ

مُحَدَّثَاتُهَا وَكُلُّ مُحَدَّثَةٍ بِدْعَةٍ وَكُلُّ بِدْعَةٍ
ضَلَالَةٌ (وَكُلُّ ضَلَالَةٍ فِي النَّارِ)

قنوتِ نازلہ

اللہ کے حضور خشوع و خضوع کو ”قنوت“ کہتے ہیں اور نازلہ کا معنی مصیبت میں گرفتار ہونا ہے لہذا زمانے کے حوادث میں پھنسے وقت نماز میں عجز و انکساری کے ساتھ مصائب سے نجات پانے کے لئے اللہ تعالیٰ سے دعائیں مانگنا ”قنوتِ نازلہ“ کہلاتا ہے۔

دنیا میں مصائب و آلام کئی طرح کے ہوتے ہیں مثلاً دنیا کے کسی خطہ میں مسلمانوں پر کفار و مشرکین یا یہود و نصاریٰ ظلم ستم کے پہاڑ توڑ رہے ہوں، دن رات ان کو پریشانیوں میں مبتلا کئے ہوئے ہوں، ان کو قید و بند کی صعوبتوں میں مبتلا کئے ہوئے ہوں

اور کمزور و لاغر مسلمان ان کے ظلم و ستم کا تختہ مشق بنے ہوئے ہوں یا کسی علاقے میں قحط سالی اور بد حالی کے ایام ہوں یا وباؤں، زلزلوں اور طوفانوں کی زد میں کوئی علاقہ آچکا ہو تو ان تمام حالات میں قنوت نازلہ کی جاتی ہے۔ اور یہ نبی کریم ﷺ صحابہ کرام رضی اللہ عنہم تابعین عظام، فقہاء محدثین اور سلف صالحین رحمہم اللہ اجمعین کا طریقہ رہا ہے۔ دعا کا مقصد یہ ہوتا ہے کہ مسلمان اپنے گناہوں کا اقرار کرتے ہوئے انتہائی عجز و انکساری کے ساتھ اللہ تعالیٰ سے معافی مانگیں اور دعا کریں کہ یا اللہ! ہمیں اور ہمارے بھائیوں کو ان مصائب و آلام سے محفوظ فرما۔ ہمارے گناہوں کو بخش دے۔

عائشہ صدیقہ رضی اللہ عنہا سے مروی ہے کہ رسول اللہ ﷺ نے فرمایا: میں قنوت اس لئے کرتا ہوں تاکہ تم اپنے پروردگار کو پکارو اور اس سے اپنی ضروریات کے بارے میں

سوال کرو، - (مجمع الزوائد ۲/۱۳۸)

ایک اور حدیث میں ہے کہ

كَانَ لَا يَقْنُتُ فِيهَا إِلَّا إِذَا دَعَا لِقَوْمٍ أَوْ دَعَا
عَلَى قَوْمٍ۔ نبی کریم ﷺ اس وقت قنوت کرتے جب کسی
قوم کے حق میں دعا کرنا ہوتی یا کسی قوم کے خلاف بددعا کرنا
ہوتی۔ (صحیح ابن خزیمہ - باب القنوت)

سوال: کون کون سی نمازوں میں قنوت کی جاسکتی ہے؟

جواب: نبی کریم ﷺ نے مصیبت، پریشانی اور رنج و غم کے
پیش نظر کبھی پانچوں نمازوں میں قنوت کی اور کبھی بعض نمازوں
میں۔ ابو ہریرہ سے مروی ہے وہ رسول اللہ ﷺ کے وصال
کے بعد صحابہ کرام اور تابعین سے کہتے:

وَاللَّهِ لَا أَقْرَبَنَّ بِكُمْ صَلَاةَ رَسُولِ اللَّهِ صَلَّى
اللَّهُ عَلَيْهِ وَسَلَّمَ ، فَكَانَ أَبُو هُرَيْرَةَ يَقْنُتُ فِي

الظُّهْرِ وَالْعِشَاءِ الْآخِرَةِ وَصَلْوَةِ الصُّبْحِ
وَيَدْعُو لِلْمُؤْمِنِينَ وَ يَلْعَنُ الْكُفَّارَ.

اللہ کی قسم! میں تمہاری نسبت رسول اللہ ﷺ کی نماز سے زیادہ قریب ہوں، پھر ابو ہریرہ رضی اللہ عنہ ظہر، عشاء اور فجر کی نماز میں قنوت کرتے اور مومنوں کے لئے دعاء خیر اور کافروں پر لعنت کرتے تھے۔ (مسلم ۱/۲۳۷)

براء بن عازب رضی اللہ عنہ کہتے ہیں کہ رسول اللہ ﷺ صبح اور مغرب کی نماز میں قنوت کرتے تھے۔“

(مسلم ۱/۲۳۷)

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ قَنْتَ
رَسُولَ اللَّهِ صَلَّى اللَّهُ عَلَيْهِ وَسَلَّمَ فِي صَلَاةِ
الْعَتَمَةِ شَهْرًا - (الحدیث)

ابو ہریرہ رضی اللہ عنہ سے روایت ہے کہ رسول اللہ ﷺ صبح اور مغرب کی نماز میں قنوت کرتے تھے۔“

نے عشاء کی نماز میں ایک ماہ تک قنوت کیا۔

مذکورہ بالا احادیث سے معلوم ہوا کہ آپ ﷺ مختلف حالات کو مد نظر رکھتے ہوئے کبھی ایک نماز میں، کبھی دو تین اور کبھی اکٹھی پانچ نمازوں میں قنوت کرتے تھے۔ تو ہمیں بھی حالات و واقعات کے تقاضے کے مطابق ایسا کرنا چاہئے اور یہ معاملہ اس وقت تک جاری رہے جب تک دشمنوں کی مکمل سرکوبی نہیں ہو جاتی اور مسلمانوں کے مصائب و آلام میں کمی واقعی نہیں ہوتی۔ مروی ہے کہ: نبی کریم ﷺ نے ایک ماہ تک رکوع کے بعد قنوت کیا۔ جب آپ ﷺ سَمِعَ اللَّهُ لِمَنْ حَمِدَهُ کہتے تو اپنی قنوت میں کہتے۔ ”اے اللہ! ولید بن ولید کو نجات دے۔ اے اللہ! سلمہ بن ہشام کو نجات دے۔ اے اللہ! عمیاش بن ابی ربیعہ کو نجات دے۔ اے اللہ! ضعیف مومنوں کو نجات دے۔ اے اللہ! اپنا عذاب قبیلہ مضر پر سخت کر

دے۔ اے اللہ ان پر یوسف علیہ السلام کے زمانے جیسے قحط
ڈال دے۔ (مسلم ۱/۲۳۷)

ابو ہریرہؓ کہتے ہیں پھر میں نے نبی کریم ﷺ کو دیکھا کہ
آپ نے دعا کرنا چھوڑ دی۔ تو لوگوں نے کہا کہ تم دیکھتے نہیں
جن کے لئے رسول اللہ ﷺ دعا کرتے تھے وہ آگئے ہیں۔
یعنی کفار کے غلبہ سے انہیں نجات مل گئی ہے۔

موجودہ دور میں چونکہ مسلمان کئی ممالک (بوسنیا، چینیا،
فلسطین، کشمیر، الجزائر وغیرہ) میں سفاک و خونخوار دشمن کے ظلم
و ستم اور جبر و استبداد کا نشانہ بنے ہوئے ہیں اور کئی ممالک میں
مسلمان سا لہا سال سے جو روجفا کی چکی میں پس رہے ہیں تو
ان کی نصرت اور اعلائے کلمۃ اللہ کے لئے جہاں ہم جہاد
بالسیف جیسی تدابیر کے ساتھ صف آرا ہیں وہاں ہمیں قنوت
نازلہ جیسے استدعا یہ ہتھیار سے بھی کام لینا چاہئے۔ دعا کرتے

وقت جب امام مختلف دعائیں پڑھے تو پیچھے مقتدی آمین کہتے جائیں۔ اس کا ثبوت درج ذیل حدیث ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: قَنَتَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَهْرًا مُتَتَابِعًا فِي الظُّهْرِ وَالْعَصْرِ وَالْمَغْرِبِ وَالْعِشَاءِ وَصَلَاةِ الصُّبْحِ فِي دُبُرِ كُلِّ صَلَاةٍ إِذَا قَالَ سَمِعَ اللَّهُ لِمَنْ حَمِدَهُ مِنَ الرَّكْعَةِ الْآخِرَةِ يَدْعُو عَلَى أَحْيَاءٍ مِّنْ بَنِي سُلَيْمٍ عَلَى رِغْلٍ وَذُكُوانٍ وَعُصَبِيَّةٍ وَيَوْمٌ مِّنْ مَنْ خَلْفَهُ.

عبداللہ بن عباس رضی اللہ عنہما نے بیان کیا ہے کہ رسول اللہ ﷺ متواتر ایک مہینہ ظہر، عصر، مغرب، عشاء اور صبح کی ہر نماز کی آخری رکعت میں سَمِعَ اللَّهُ لِمَنْ حَمِدَهُ کہتے تو

قنوت کرتے اور ”بنو سلیم“ کے چند قبیلوں ”رعل“ ”ذکوان“ اور ”عصیة“ پر بدعا کرتے اور مقتدی آئین کہتے۔

(صحیح ابوداؤد/د/۲۷۱-۲۷۰)

قنوت نازلہ میں ہاتھ اٹھانا مسنون ہے جیسا کہ انس رضی اللہ عنہ سے مروی ہے: فَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي صَلَاةِ الْغَدَاةِ رَفَعَ يَدَيْهِ فَدَعَا عَلَيْهِمْ.

میں نے رسول اللہ ﷺ کو صبح کی نماز میں دیکھا کہ آپ نے ہاتھ اٹھائے اور دشمنان اسلام پر بددعا کی۔

(مسند احمد-۳/۱۳۷)

سوال: قنوت کے لئے کوئی دعا مقرر ہے یا حالات کے مطابق کمی بیشی ممکن ہے؟

جواب: قنوت نازلہ سے مقصود مظلوم و مقہور مسلمانوں کی

نصرت و کامیابی اور سفاک و جابر دشمن کی ہلاکت و بربادی ہے اس لئے اس مقصد کو جو دعا بھی پورا کرے وہ مانگی جاسکتی ہے۔
امام نووی رحمہ اللہ علیہ نے شرح مسلم ۱/۲۳۷ میں لکھا ہے کہ:

وَالصَّحِيحُ أَنَّهُ لَا يَتَعَيَّنُ فِيهِ دُعَاءٌ مَخْصُوصٌ
بَلْ يَحْصُلُ بِكُلِّ دُعَاءٍ وَفِيهِ وَجْهٌ ، أَنَّهُ لَا
يَحْصُلُ إِلَّا بِالِدُّعَاءِ الْمَشْهُورِ اَللَّهُمَّ اِهْدِنِي
فِيْمَنْ هَدَيْتَ.... الخ وَالصَّحِيحُ أَنَّ هَذَا
مُسْتَحَبٌّ لَا شَرْطَ.

صحیح بات یہ ہے کہ اس بارے میں کوئی مخصوص دعا متعین نہیں بلکہ ہر اس دعا کو پڑھا جاسکتا ہے جس سے یہ مقصود حاصل ہوتا ہو اور اللہم اهدنی فیمن ہدیت آخر تک پڑھنا مستحب ہے شرط نہیں۔ اولیٰ اور بہتر یہ ہے کہ مذکورہ دعا بھی پڑھی جائے اور اس کے بعد وہ دعائیں بھی پڑھی جائیں جو اس

معنی کی قرآن مجید اور احادیث نبوی میں موجود ہیں۔ مختلف دعائیں مانگنا صحابہ کرام اور سلف صالحین سے ثابت ہے جیسا کہ ابی بن کعبؓ جب رمضان المبارک میں تراویح پڑھاتے تو آخری آدھے ایام میں قنوت (یعنی مخالفین اسلام کے لئے بد دعا، پھر نبی کریم ﷺ پر درود اور مسلمانوں کے لئے استغفار) کرتے تھے۔

صحیح ابن خزیمہ (۱۵۵/۲-۱۵۶) کے حوالہ سے علامہ البانی رحمۃ اللہ علیہ نے قیام رمضان صفحہ (۳۲) پر لکھا ہے کہ:

وَكَانُوا يَلْعَنُونَ الْكُفْرَةَ فِي النِّصْفِ: اَللّٰهُمَّ قَاتِلِ الْكُفْرَةَ الَّذِيْنَ يَصُدُّوْنَ عَنُ سَبِيْلِكَ.....

الى آخره

(صحابہ کرام) نصف رمضان میں کافروں پر لعنت کرتے اور کہتے: اے اللہ! ان کافروں کو جو تیرے راستے سے

روکتے ہیں اور تیرے رسولوں کی تکذیب کرتے ہیں اور تیرے وعدوں پر ایمان نہیں لاتے انہیں تباہ کر دے ان کے گھٹ جوڑ میں مخالفت ڈال دے ان کے دلوں میں رعب ڈال دے اور ان پر اپنا عذاب نازل فرما۔ پھر نبی کریم ﷺ پر درود پڑھتے اور اپنی استطاعت کے مطابق مسلمانوں کے لئے بھلائی کی دعائیں کرتے پھر مومنوں کے لئے استغفار کرتے تھے۔

گزارش: آئمہ مساجد اور قارئین کرام سے درخواست ہے کہ وہ کافروں سے برسرِ پیکار دنیا بھر کے مجاہدین کی نصرت و کامیابی اور ان کے مصائب میں کمی کے لئے اپنی نمازوں میں قنوت نازلہ کا اہتمام کریں۔ مجاہدین کی یہ اعانت ان پر فرض ہے۔

اللہ کی توفیق سے کچھ دعائیں یہاں جمع کر دی گئی ہیں تاکہ انہیں یاد کرنے میں آسانی رہے اور اپنی نمازوں میں پڑھا جاسکے۔

دعائیں

۱۔ اَللّٰهُمَّ اغْفِرْ لَنَا وَلِلْمُؤْمِنِيْنَ وَالْمُؤْمِنَاتِ
وَالْمُسْلِمِيْنَ وَالْمُسْلِمَاتِ وَالْفُ بَيْنَ قُلُوْبِهِمْ
وَأَصْلِحْ ذَاتَ بَيْنِهِمْ وَأَنْصِرْهُمْ عَلَى عَدُوِّكَ
وَعَدُوِّهِمْ.

اے اللہ! ہمیں بھی اور تمام مومن مردوں، مومن عورتوں،
مسلمان مردوں اور مسلمان عورتوں کو بخش دے۔ ان کے دلوں
میں باہمی الفت ڈال دے ان کے درمیان اصلاح فرما دے
اپنے اور ان کے دشمنوں پر ان کی مدد فرما۔

اَللّٰهُمَّ الْعَنِ الْكُفْرَةَ الَّذِيْنَ يَصُدُّوْنَ عَنْ سَبِيْلِكَ

وَيُكَذِّبُونَ رَسُولَكَ وَيُقَاتِلُونَ أَوْلِيَآءَكَ.

اے اللہ! ان کافروں پر لعنت فرما جو تیرے راستے سے روکتے ہیں، تیرے رسولوں کو جھٹلاتے ہیں اور تیرے دوستوں سے لڑائی (قال) کرتے ہیں۔

اَللّٰهُمَّ خَالَفْ بَيْنَ كَلِمَتِهِمْ وَزَلِزِلْ اَقْدَامَهُمْ
وَانْزِلْ بِهِمْ بِاسْكَ الَّذِي لَا تَرُدُّهُ عَنِ الْقَوْمِ
الْمُجْرِمِيْنَ۔ (البیہقی وحصن حصین)

الہی! ان کے درمیان اختلاف ڈال دے ان کے قدموں کو ڈگمگادے اور ان پر اپنا وہ عذاب نازل فرما کہ جسے تو مجرم قوم سے واپس نہیں لوٹاتا۔

۲۔ اَللّٰهُمَّ اِنَّا نَجْعَلُكَ فِيْ نُحُوْرِهِمْ

وَنَعُوْذُ بِكَ مِنْ شُرُوْرِهِمْ۔ (رواہ احمد و ابوداؤد)

اے اللہ! ہم تجھی کو ان کے مقابلے میں کرتے ہیں اور
ان کی شرارتوں سے تیری پناہ چاہتے ہیں۔

۳۔ اَللّٰهُمَّ اَكْفِنَا هُمْ بِمَا شِئْتَ۔ (راوہ مسلم)

اے اللہ! جس طریقے سے تو چاہے ہمیں ان سے کافی

ہو جا۔

۴۔ اَللّٰهُمَّ مُنْزِلَ الْكِتَابِ سَرِيعَ الْحِسَابِ

اَللّٰهُمَّ اهْزِمِ الْاَحْزَابَ . اَللّٰهُمَّ اهْزِمْهُمْ

وَزَلْزِلْهُمْ۔ (متفق علیہ)

کتاب اتارنے والے اور جلد حساب لینے والے اللہ!

کافر جماعتوں کو شکست دے۔ اے اللہ! انہیں شکست دے اور

انہیں ہلا کر رکھ دے۔

۵۔ اَللّٰهُمَّ اُنْجِ اِخْوَانَنَا الْمَسْجُوْنِيْنَ بِسِجْنِ

الْهِنْدُوْسِ الْمُسْرِكِيْنَ ، اَللّٰهُمَّ اِنَّا نَسْتُوْدِعُكَ

إِخْوَانَنَا الْمَحْضُورِينَ.

اے اللہ! مشرک ہندو کی جیلوں میں قید ہمارے
بھائیوں کو نجات دے۔ اللہ! ہم اپنے گھرے ہوئے بھائیوں کو
تیرے سپرد کرتے ہیں۔

اللَّهُمَّ انْجِ الْمُسْتَضْعَفِينَ مِنَ الْمُؤْمِنِينَ
بِسِجْنِ أَعْدَائِكَ وَأَعْدَاءِ الدِّينِ.

الہی! اپنے اور اپنے دین کے دشمنوں کی جیلوں میں قید کمزور
مومن بندوں کو نجات دے۔

۶۔ اللَّهُمَّ اسْتُرْ عَوْرَاتِنَا وَآمِنْ رُوعَاتِنَا۔

(رواہ احمد)

اے اللہ! ہمارے عیب ڈھانپ دے اور ہمارے خوف
وخطرات سے ہمیں امن دے۔

۷۔ اللَّهُمَّ اشْدُدْ وَطَأَتَكَ عَلَى الْيَهُودِ

وَالْهِنْدُوسِ - اَللّٰهُمَّ اَشْدُدْ وَطْأَتَكَ عَلٰى
 الْمَسِيْحِيِّيْنَ الصَّلِيْبِيِّيْنَ - اَللّٰهُمَّ اَشْدُدْ وَطْأَتَكَ
 عَلٰى الْمُشْرِكِيْنَ وَالْكَفَّارِ اَجْمَعِيْنَ وَاَجْعَلْهَا
 عَلَيْهِمْ سِنِيْنَ كَسِنِيْ يُوْسُفَ -

اے اللہ! اپنا عذاب یہود و ہنود پر سخت کر دے۔ اللہ! اپنا
 عذاب صلیبی عیسائیوں پر سخت کر، الہی! اپنا عذاب تمام مشرکین
 اور کفار پر سخت کر دے۔ اے اللہ! ان پر یوسف علیہ السلام کے
 زمانے جیسا قحط ڈال دے۔

۸- اَللّٰهُمَّ اَنْتَ الْقَوِيُّ وَنَحْنُ الضُّعَفَاءُ
 وَاَنْتَ الْغَنِيُّ وَنَحْنُ الْفُقَرَاءُ نَشْكُوْ اِلَيْكَ
 ضَعْفَ قُوَّتِنَا وَقِلَّةَ حِيْلَتِنَا وَهُوَ اِنَّا عَلٰى
 النَّاسِ -

اے اللہ! تو طاقت والا اور ہم کمزور ہیں، تو دولت والا اور ہم فقیر ہیں۔ لوگوں میں اپنی رسوائی، تدبیر کی کمی اور اپنی طاقت کی کمزوری کی شکایت ہم تیرے ہاں کرتے ہیں۔

اللَّهُمَّ عَلَيْكَ بِالْيَهُودِ وَالصَّالِيَيْنِ۔ اللَّهُمَّ عَلَيْكَ بِالْهِنْدُوسِ وَالْمُشْرِكِينَ۔ اللَّهُمَّ عَلَيْكَ بِالشُّيُوعِيِّينَ وَالْكَفَّارِ أَجْمَعِينَ۔

اے اللہ! یہود و نصاریٰ کی پکڑ تیرے ذمے۔ اے اللہ! ہندوؤں اور مشرکوں کی گرفت بھی تیرے ذمے۔ اے اللہ! کمیونسٹوں اور تمام کافروں کا مواخذہ بھی تیرے ذمے ہے۔ (یعنی تو ان سب کو اپنے ذمے لے اور انہیں خوب عذاب دے)

۹۔ اللَّهُمَّ دَمِّرْ أَعْدَاءَ الدِّينِ اللَّهُمَّ دَمِّرْ دِيَارَهُمْ وَشَتِّتْ شَمْلَهُمْ وَفَرِّقْ جَمْعَهُمْ

اللَّهُمَّ مَزِقْهُمْ كُلَّ مَمَزِقٍ، اللَّهُمَّ قَتْلُ شُبَّانِهِمْ
وَيَتِيمَ أَطْفَالِهِمْ وَرَمْلَ نِسَاءِهِمْ، اللَّهُمَّ خُذْهُمْ
أَخِذَ الْعَزِيزِ الْمُقْتَدِرِ، اللَّهُمَّ احْصِهِمْ عَدَدًا
وَاقْتُلْهُمْ بَدَدًا

اللہ! دین کے دشمنوں کو ہلاک کر دے۔ اللہ! ان کے
گھروں کو برباد کر دے، ان کے اتحاد کو پارہ پارہ کر دے اور
ان کی جمعیت کو ٹکڑے ٹکڑے کر دے۔ اے اللہ! انہیں ہر قسم
کی تباہی سے دوچار کر کے چیر پھاڑ دے۔ الہی! ان کے
جوانوں کو قتل، ان کے بچوں کو یتیم اور ان کی عورتوں کو بیوہ
کر دے، اے اللہ! ایک غالب اقتدار والے کی طرح انہیں
پکڑ لے۔ اللہ! ان کی تعداد شمار کر لے اور انہیں چن چن کر
ہلاک کر۔

۱۰۔ اللَّهُمَّ أَنْصِرْ عِبَادَكَ الْمُجَاهِدِينَ الَّذِينَ

يُجَاهِدُونَ فِي سَبِيلِكَ وَيُقَاتِلُونَ أَعْدَائِكَ
 فَيَقْتُلُونَ وَيُقْتَلُونَ- اللَّهُمَّ أَنْصِرْهُمْ فِي
 كَشْمِيرٍ وَأَنْصِرْهُمْ بِشِيشَانَ، اللَّهُمَّ أَنْصِرْهُمْ
 فِي بُوْسِنِيَا وَأَرَاكَانَ اللَّهُمَّ أَنْصِرْهُمْ فِي
 فَلَسْطِينِ وَفِي كُلِّ مَكَانٍ.

اے اللہ! اپنے ان مجاہد بندوں کی مدد فرما جو تیرے
 راستے میں جہاد کرتے اور تیرے دشمنوں سے لڑائی کرتے
 ہیں۔ وہ قتل کرتے بھی ہیں اور (اس راہ میں) قتل کر بھی دیئے
 جاتے ہیں۔ اللہ! کشمیر اور چیچنیا میں ان کی مدد فرما۔ الہی! بوسنیا
 اور اراکان میں ان کی مدد فرما۔ اے اللہ! فلسطین میں اور ہر جگہ
 ان کی مدد فرما۔

اللَّهُمَّ أَنْصِرْهُمْ نَصْرًا مُؤَزَّرًا وَأَنْصِرْهُمْ نَصْرًا

عَزِيزًا وَاَفْتَحْ لَهُمْ فَتْحًا مُبِينًا۔

اے اللہ! ان کی بھرپور مدد فرما، ان کی وہ مدد کر جو غالب آنے والی ہو اور انہیں واضح فتح نصیب فرما۔

۱۱۔ اَللّٰهُمَّ اَنْصُرِ الْمُجَاهِدِيْنَ بِرُوْحِ الْقُدْسِ
 وَاَنْصُرْهُمْ بِجُنُوْدِ الْمَلَائِكَةِ، اَللّٰهُمَّ اَنْصُرْهُمْ
 نَصْرَ الْمُقْتَدِرِ، اَللّٰهُمَّ اَنْصُرْهُمْ كَنْصَرِ يَوْمِ
 بَدْرٍ، اَللّٰهُمَّ اَنْصُرْهُمْ وَاَحْفَظْهُمْ، اَللّٰهُمَّ ثَبَّتْ
 اَقْدَامَهُمْ وَسَدَّدْ رَمِيَهُمْ وَاَنْزِلِ السَّكِيْنَةَ فِيْ
 قُلُوْبِهِمْ، اَللّٰهُمَّ اَحْفَظْهُمْ مِنْ بَيْنِ اَيْدِيهِمْ
 وَمِنْ خَلْفِهِمْ وَعَنْ يَمِيْنِهِمْ وَعَنْ شِمَالِهِمْ
 وَمِنْ فَوْقِهِمْ وَمِنْ تَحْتِ اَرْجُلِهِمْ، اَللّٰهُمَّ
 اَحْفَظْهُمْ بِمَا تَحْفَظُ بِهِ عِبَادَكَ الصّٰلِحِيْنَ۔

اے اللہ! مجاہدین کی مدد جبرائیل علیہ السلام کے ساتھ فرما اور ان کی مدد فرشتوں کی افواج سے بھی فرما۔
 الہی! اقتدار والے کی مدد جیسی ان کی مدد فرما۔ (اور تجھ سے بڑھ کر کوئی صاحب اقتدار نہیں) اللہ! بدر والے دن جیسی ان کی مدد فرما۔ ان کی مدد بھی کر اور انہیں محفوظ بھی رکھ۔
 اے اللہ! انہیں ثابت قدم رکھ، ان کے نشانے ٹھکانے پر لگا اور ان کے دلوں میں اطمینان و سکون نازل فرما۔ اے اللہ! انہیں سامنے سے، پیچھے سے، دائیں اور بائیں سے، اوپر اور نیچے سے محفوظ رکھو۔ الہی! ان کی حفاظت ہر اس چیز سے فرما جس کے ساتھ تو اپنے صالح بندوں کی حفاظت فرماتا ہے۔

۱۲۔ اَللّٰهُمَّ اَهْلِكَ الظَّالِمِيْنَ بِالظَّالِمِيْنَ

وَ اٰخِرُجْنَا مِنْهُمْ سَالِمِيْنَ غَانِمِيْنَ۔

اے اللہ! تو ظالموں کو ظالم لوگوں سے برباد فرما اور ہمیں

ان کے درمیان سے صحیح سلامت غنیمت لے کر لوٹنے والے
نکال لا۔

۱۳۔ اَللّٰهُمَّ اِنَّا نَعُوْذُبِكَ مِنْ جَهْدِ الْبَلَاءِ
وَدَرْكِ الشَّقَاءِ وَسُوْءِ الْقَضَاءِ وَشَمَاتَةِ
الْاَعْدَاءِ۔ (متفق علیہ)

اے اللہ! ہر مصیبت کی سختی سے، ہر بدبختی کے گھیر لینے
سے، ہر بری تقدیر سے اور دشمنوں کے ہم پر ہنسنے سے ہم تیری پناہ
چاہتے ہیں۔

۱۴۔ اَللّٰهُمَّ اَنْتَ عَضُدُنَا وَنَصِيْرُنَا ، بِكَ
نَحُوْلُ وَبِكَ نَصُوْلُ وَبِكَ نُقَاتِلُ۔

(رواہ الترمذی و ابوداؤد)

اے اللہ! تو ہی ہمیں قوت دینے والا اور ہمارا مددگار
ہے۔ تیری مدد کے ساتھ ہم جنگی حیلے کرتے، دشمن پر حملہ اور

لڑائی کرتے ہیں۔

۱۵۔ اَللّٰهُمَّ اِنَّا نَسْتَعِيْنُكَ وَنَسْتَغْفِرُكَ وَنُثْنِيْ
عَلَيْكَ وَلَا نَكْفُرُكَ وَنَخْلَعُ وَنَتْرُكُ مَنْ
يَّفْجُرُكَ۔ (الأذكار للنووی ص ۹۶)

اے اللہ! ہم تجھ سے مدد مانگتے ہیں، تجھ سے معافی
چاہتے ہیں، تیری ثناء بیان کرتے ہیں، تیرے ساتھ کفر نہیں
کرتے اور جو تیری نافرمانی کرتے ہیں ہم ان سے علیحدگی
اختیار کرتے اور انہیں ترک کرتے ہیں۔

۱۶۔ اَللّٰهُمَّ اِيَّاكَ نَعْبُدُ وَلَكَ نُصَلِّيْ وَنَسْجُدُ وَ
اِلَيْكَ نَسْعٰى وَنَحْفِدُ نَرْجُو رَحْمَتَكَ وَنَخَافُ
عَذَابَكَ اِنَّ عَذَابَكَ بِالْكَفّٰرِ مُلْحِقٌ۔

(مصنف عبدالرزاق و مصنف ابن ابی شیبہ)

اے اللہ! ہم تیری ہی عبادت کرتے ہیں۔ تیرے لئے

ہی ہم نماز پڑھتے اور سجدہ کرتے ہیں۔ تیری ہی طرف لپکتے اور
سعی کرتے ہیں، تیری رحمت کے امیدوار ہیں اور تیرے عذاب
سے ڈرتے ہیں۔ بلاشبہ تیرا عذاب کافروں کو ملنے والا ہے۔

۱۷۔ يَا قَدِيمَ الْإِحْسَانِ يَا مَنْ إِحْسَانُهُ فَوْقَ
كُلِّ إِحْسَانٍ يَا مَالِكَ الدُّنْيَا وَالْآخِرَةِ يَا حَيُّ
يَا قَيُّوْمُ يَا ذَا الْجَلَالِ وَالْإِكْرَامِ ، يَا مَنْ لَا
يُعْجِزُهُ شَيْءٌ وَلَا يَتَعَاظَمُهُ شَيْءٌ ، أَنْصَرْنَا
عَلَى أَعْدَائِنَا هَوْلَاءِ وَغَيْرِهِمْ وَأَظْهَرْنَا عَلَيْهِمْ
فِي عَافِيَةٍ وَسَلَامَةٍ عَامَّةٍ عَاجِلًا۔

(الأذکار للنووی ص ۳۰۵)

قدیم زمانے سے احسان کرنے والے اللہ! اے وہ
ذات کہ جس کا احسان ہر نیکی پر غالب ہے! اے دنیا و آخرت
کے مالک! ہمیشہ کے لئے زندہ اور قائم رہنے والے! اے جلال

واکرام والے! اے وہ ذات کہ جسے کوئی چیز عاجز نہیں کر سکتی اور نہ کوئی اس سے عظیم ہو سکتی ہے! ہمارے تمام دشمنوں پر ہماری مدد فرما۔ جلد پہنچنے والی تمام قسم کی عافیت اور سلامتی کے ساتھ ہمیں ان پر غالب فرما۔

۱۸۔ ﴿ رَبَّنَا ظَلَمْنَا أَنْفُسَنَا وَإِن لَّمْ تَغْفِرْ لَنَا وَ

تَرْحَمْنَا لَنَكُونَنَّ مِنَ الْخَاسِرِينَ ﴾ (الاعراف ۲۳)

اے ہمارے پروردگار! ہم اپنی جانوں پر ظلم کر بیٹھے ہیں اور اگر تو نے ہمیں نہ بخشا اور نہ ہی ہم پر رحم فرمایا تو ہم ضرور خسارہ پانے والوں میں سے ہو جائیں گے۔

۱۹۔ ﴿ رَبَّنَا عَلَيْكَ تَوَكَّلْنَا وَإِلَيْكَ أَنْبْنَا وَإِلَيْكَ

الْمَصِيرُ ۝ رَبَّنَا لَا تَجْعَلْنَا فِتْنَةً لِلَّذِينَ كَفَرُوا

وَاعْفِرْ لَنَا رَبَّنَا إِنَّكَ أَنْتَ الْعَزِيزُ الْحَكِيمُ ﴾

(الممتحنہ ۴، ۵)

اے ہمارے رب! ہم تجھ پر ہی توکل کرتے ہیں، تیری طرف ہی رجوع کرتے ہیں اور تیری طرف ہی ہمیں پلٹ کر جانا ہے۔ اے اللہ! ہمیں کافروں کے لئے پرکھ کا ذریعہ بنا اور ہمیں بخش دے۔ بے شک تو غالب ہے حکمت والا۔

۲۰۔ اَللّٰهُمَّ اِنَّا نَسْأَلُكَ مُوجِبَاتِ رَحْمَتِكَ
وَعَزَائِمِ مَغْفِرَتِكَ وَالسَّلَامَةَ مِنْ كُلِّ اِثْمٍ
وَالْغَنِيْمَةَ مِنْ كُلِّ بَرٍّ وَالْفَوْزَ بِالْجَنَّةِ وَالنَّجَاةَ
مِنَ النَّارِ۔ (الحاکم وصححة الذهبی)

اے اللہ! ہم تیری رحمت کے اسباب کا سوال کرتے ہیں۔ تیری مغفرت کے سامان، ہر گناہ سے سلامتی، ہر نیکی سے حصہ، جنت کی کامیابی اور جہنم سے نجات کا سوال کرتے ہیں۔

۲۱۔ اَللّٰهُمَّ اِنِّیْ اَعُوْذُ بِكَ مِنْ قَلْبٍ لَا یُخْشَعُ
وَ مِنْ دُعَاۗءٍ لَا یُسْمَعُ وَ مِنْ نَفْسٍ لَا تَشْبَعُ

وَمِنْ عِلْمٍ لَا يَنْفَعُ أَعُوذُ بِكَ مِنْ هَؤُلَاءِ

الْأَرْبَعِ - (الترمذی و ابو داؤد والنسائی)

اے اللہ! میں اس دل سے جو تجھ سے نہ ڈرے اس دعا سے جو سنی نہ جائے اس جی سے جو نہ بھرے اور اس علم سے جو نفع نہ دے۔ ان چاروں سے تیری پناہ مانگتا ہوں۔

۲۲۔ اَللّٰهُمَّ اَلْفُ بَيْنَ قُلُوْبِنَا، وَاَصْلِحْ ذَاتَ بَيْنِنَا

وَاهْدِنَا سُبُلَ السَّلَامِ وَنَجِّنَا مِنَ الظُّلُمَاتِ اِلَى

النُّوْرِ وَجَنِّبْنَا الْفُؤَاْحِشَ مَا ظَهَرَ مِنْهَا وَمَا بَطَنَ

وَبَارِكْ لَنَا فِيْ اَسْمَاعِنَا وَاَبْصَارِنَا وَقُلُوْبِنَا

وَاَزْوَاجِنَا وَذُرِّيَّاتِنَا وَتُبْ عَلَيْنَا اِنَّكَ اَنْتَ التَّوَّابُ

الرَّحِيْمُ۔

اے اللہ! ہمارے دلوں میں باہمی محبت ڈال دے۔

ہمارے درمیان اصلاح فرما۔ ہمیں سلامتی کے راستوں کی ہدایت نصیب فرما، ہمیں اندھیروں سے نجات دلا کر روشنی (ہدایت) کی طرف لے آ۔ ہمیں تمام قسم کے پوشیدہ اور ظاہر بے حیائی کے کاموں سے دور رکھ، ہماری سننے اور دیکھنے کی طاقت، ہمارے دلوں، ہماری بیویوں اور ہماری اولادوں میں برکت عطا فرما۔ ہمارے اوپر توجہ فرما بے شک تو ہی توبہ قبول کرنے والا اور رحم کرنے والا ہے۔

۲۳۔ اَللّٰهُمَّ اَقِسْمُ لَنَا مِنْ حَشِيَّتِكَ مَا تَحُولُ
 بِهِ بَيْنَنَا وَبَيْنَ مَعَاصِيكَ وَمِنْ طَاعَتِكَ مَا تُبَلِّغُنَا
 بِهِ جَنَّتِكَ وَمِنْ الْيَقِيْنِ مَا تُهَوِّنُ بِهِ عَلَيْنَا
 مُصِيبَاتِ الدُّنْيَا وَمَتَّعْنَا بِاَسْمَاعِنَا وَاَبْصَارِنَا
 وَقُوَّتِنَا مَا اَحْيَيْتَنَا وَاَجْعَلْهُ الْوَارِثَ مِنَّا
 وَاَجْعَلْ ثَأْرَنَا عَلٰى مَنْ ظَلَمْنَا وَاَنْصُرْنَا عَلٰى

مَنْ عَادَانَا وَلَا تَجْعَلْ مُصِيبَتَنَا فِي دِينِنَا وَلَا
تَجْعَلِ الدُّنْيَا أَكْبَرَهُمَّنَّا وَلَا مَبْلَغَ عِلْمِنَا وَلَا
تُسَلِّطْ عَلَيْنَا مَنْ لَا يَرْحَمُنَا۔

(رواہ الترمذی وقال هذا حدیث حسن غریب وابن السنی والحاکم)

اے اللہ! اپنے ڈرکا ہمیں اتنا وافر حصہ عطا کر دے
جو ہمارے اور ہم سے سرزد تیری نافرمانیوں کے درمیان
حائل ہو جائے اور اپنی اطاعت اتنی زیادہ عطا فرما کہ جس
کے ساتھ تو ہمیں اپنی جنت میں پہنچا دے اور اتنا یقین دے
دے کہ جس سے دنیا کی مصیبتیں ہم پر آسان ہو جائیں۔
جب تک تو ہمیں زندہ رکھے ہمیں اپنے کانوں، اپنی آنکھوں
اور اپنی طاقت سے فائدہ اٹھانے دے۔ اسے ہم سے ورثہ
میں دے اور جو ہم پر ظلم کرتے ہیں، ہمارا غصہ اور انتقام ان پر
کر دے، اور جو ہم سے دشمنی کرتے ہیں ان پر ہماری مدد فرما،

ہماری مصیبت کو ہمارے دین میں نہ کرنا اور دنیا کو ہمارے لئے بہت بڑا پریشانی کا سبب اور علم کے ذریعے کمائی کا سبب نہ بنا۔ ہم پر ایسے لوگوں کو مسلط نہ فرما جو ہم پر رحم نہ کریں۔

۲۴۔ اَللّٰهُمَّ زِدْنَا وَلَا تَنْقُصْنَا وَاکْرِمْنَا وَلَا تُهِنَّا وَاعْطِنَا وَلَا تَحْرِمْنَا وَآثِرْنَا وَلَا تُؤْتِرْ عَلَيْنَا وَارْضِنَا وَارْضَ عَنَّا۔ (رواہ احمد والترمذی)

اے اللہ! تو ہمیں زیادہ کر دے، کم نہ کرنا، ہمیں معزز کر دے، رسوا نہ کرنا۔ ہمیں عطا کر دے، محروم نہ کرنا۔ ہمیں ترجیح دے، ہم پر کسی اور کو غالب کرنے میں ترجیح نہ دے، ہمیں راضی رہنے کی توفیق دے اور ہم سے تو راضی ہو جا۔

۲۵۔ اَللّٰهُمَّ مَنْ ارَادَنَا وَارَادَ الْمُسْلِمِيْنَ بِسُوْءٍ وَّشَرٍّ فَاجْعَلْ كَيْدَهُ فِيْ نَحْرِهِ وَاَشْغَلْهُ بِنَفْسِهِ وَاجْعَلْ تَدْبِيْرَهُ تَدْمِيْرًا عَلَيْهِ۔

اے اللہ! جو ہمارے اور مسلمانوں کے متعلق برائی اور شر کا ارادہ رکھے تو اس کے مکرو فریب کو اسی کے خلاف کر دے۔
اسے اپنے ہی جی میں مشغول کر دے اور اس کی کوشش اور سوچ کو اس کی تباہی کا ذریعہ بنا دے۔

۲۶۔ ﴿ رَبَّنَا آمَنَّا بِمَا أَنْزَلْتَ وَاتَّبَعْنَا الرَّسُولَ فَاكْتُبْنَا مَعَ الشَّاهِدِينَ ﴾ (آل عمران ۵۳)

اے ہمارے مالک! ہم اس سب پر ایمان لائے جو تو نے نازل فرمایا اور تیرے پیغمبر حضرت محمد ﷺ کی ہم نے تابعداری کی۔ تو ہمیں گواہوں کے ساتھ لکھ لے۔

۲۷۔ ﴿ رَبَّنَا لَا تَجْعَلْنَا فِتْنَةً لِّلْقَوْمِ الظَّالِمِينَ ۝ وَنَجِّنَا بِرَحْمَتِكَ مِنَ الْقَوْمِ الْكٰفِرِينَ ﴾

(یونس ۸۵-۸۶)

اے ہمارے رب! ہمیں ظالم قوم کے ظلم کا نشانہ مت

بنائیو اور کافروں کی قوم سے ہمیں اپنی خاص رحمت کے ساتھ
نجات دیجیو۔

۲۸۔ اَللّٰهُمَّ اَحْسِنْ عَاقِبَتِنَا فِي الْاُمُوْر كُلِّهَا
وَاجْرِنَا مِنْ حِزْيِ الدُّنْيَا وَعَذَابِ الْاٰخِرَةِ۔

(رواہ احمد)

اے اللہ! تمام کاموں میں ہمارا انجام بہتر کچھو۔ ہمیں
دنیا کی رسوائی اور آخرت کے عذاب سے پناہ دیجیو۔

۲۹۔ ﴿رَبَّنَا وَسِعْتَ كُلَّ شَيْءٍ رَّحْمَةً وَعِلْمًا
فَاغْفِرْ لِلَّذِيْنَ تَابُوْا وَاتَّبَعُوْا سَبِيْلَكَ وَقِهِمْ
عَذَابَ الْجَحِيْمِ ۝ رَبَّنَا وَاَدْخِلْهُمْ جَنَّاتٍ
عَدْنٍ الَّتِي وَعَدْتَهُمْ وَمَنْ صَلَحَ مِنْ اٰبَائِهِمْ
وَاَزْوَاجِهِمْ وَذُرِّيَّاتِهِمْ اِنَّكَ اَنْتَ الْعَزِيْزُ

الْحَكِيمُ ۝ وَفِيهِمُ السَّيِّئَاتِ وَمَنْ تَقِ
السَّيِّئَاتِ يَوْمَئِذٍ فَقَدْ رَحِمْتَهُ وَذَلِكَ هُوَ الْفَوْزُ
الْعَظِيمُ ﴿ (سورہ غافر ۷-۹)

اے ہمارے رب! تیری رحمت اور علم نے ہر چیز کو گھیر
رکھا ہے، تو--- جو لوگ توبہ کرتے ہیں اور تیرے راستے پر چلتے
ہیں انہیں بخش دے اور انہیں جہنم کے عذاب سے بچالے۔
اے ہمارے پروردگار! انہیں بھی اور ان کے آباؤ اجداد بیویوں
اور اولاد میں سے جو اس کے لائق ہیں ان سب کو بھی اپنے ان
ہمیشہ رہنے والے باغات میں داخل فرما کہ جن کا تونے ان سے
وعدہ کر رکھا ہے بلاشبہ تو ہی غالب، حکمت والا ہے اور (قیامت
کے دن) ان کو برائیوں (تکلیفوں) سے بچا دیجیو۔ کیونکہ اس
دن کی تکلیفوں سے جسے تونے بچا لیا اس پر تونے بڑا رحم کیا اور
یہی تو بڑی کامیابی ہے۔

۳۰۔ ﴿ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ ﴾

(سورة الحشر ۱۰)

اے ہمارے مالک! ہمیں بخش دے اور ہمارے ان بھائیوں کو بھی جو ایمان میں ہم سے سبقت لے جا چکے ہیں اور ہمارے دلوں میں اہل ایمان کے بارے میں (کینہ) مت آنے دیجیو۔ اے ہمارے پروردگار! بے شک تو بڑی شفقت والا اور مہربان ہے۔

۳۱۔ ﴿ اَللّٰهُمَّ اٰتِنَا فِي الدُّنْيَا حَسَنَةً وَفِي

الْآٰخِرَةِ حَسَنَةً وَقِنَا عَذَابَ النَّارِ ﴾ (متفق علیہ)

اے اللہ! ہمیں دنیا اور آخرت میں بھلائی عطا فرما اور

ہمیں جہنم کے عذاب سے بچا۔

۳۲۔ ﴿ رَبَّنَا إِنَّنا آمَنَّا فَاغْفِرْ لَنَا ذُنُوبَنَا وَقِنَا

عَذَابَ النَّارِ ﴾ (آل عمران ۱۶)

اے ہمارے رب! بے شک ہم ایمان لائے ہیں
(تیرے اوپر) لہذا ہمارے گناہ بخش دے اور ہمیں جہنم کے
عذاب سے بچالے۔

۳۳۔ ﴿ رَبَّنَا مَا خَلَقْتَ هَذَا بَاطِلًا

سُبْحَانَكَ فَقِنَا عَذَابَ النَّارِ ۝ رَبَّنَا إِنَّكَ مَنْ

تُدْخِلِ النَّارَ فَقَدْ أَخْزَيْتَهُ وَمَا لِلظَّالِمِينَ مِنْ

أَنْصَارٍ ۝ رَبَّنَا إِنَّنا سَمِعْنَا مُنَادِيًا يُنَادِي

لِلْإِيمَانِ أَنْ آمِنُوا بِرَبِّكُمْ فَآمَنَّا رَبَّنَا فَاغْفِرْ لَنَا

ذُنُوبَنَا وَكَفِّرْ عَنَّا سَيِّئَاتِنَا وَتَوَفَّنَا مَعَ الْأَبْرَارِ ۝

رَبَّنَا وَآتِنَا مَا وَعَدْتَنَا عَلَى رُسُلِكَ وَلَا تُخْزِنَا

يَوْمَ الْقِيَامَةِ إِنَّكَ لَا تُخْلِفُ الْمِيعَادَ ۝ ﴿٤٠﴾

(آل عمران ۱۹۱-۱۹۴)

اے ہمارے پروردگار! تو نے یہ کارخانہ بے کار نہیں بنایا۔ تیری ذات پاک ہے تو ہمیں جہنم کے عذاب سے بچا۔ اے اللہ! جسے تو نے دوزخ میں داخل کر دیا، اسے تو نے رسوا کیا اور مشرکوں کا کوئی مددگار نہیں۔ اے ہمارے رب! ہم نے ایک منادی کرنے والے کی آواز کو سنا (جو کہہ رہا تھا) کہ اپنے رب پر ایمان لاؤ تو ہم ایمان لے آئے۔ اے ہمارے پروردگار! ہمارے گناہ بخش دے اور ہم سے ہماری برائیاں دور فرما اور نیک لوگوں کے ساتھ ہمیں موت دے۔ (ہمارا حشران کے ساتھ ہو) ہمارے مالک! اپنے پیغمبروں کی زبانی جو تو نے ہم سے وعدہ کر رکھا ہے وہ ہمیں عطا کر اور ہمیں قیامت والے دن رسوا نہ کرنا اس لئے کہ تو وعدہ خلافی نہیں کرتا۔

۳۴۔ ﴿ رَبَّنَا أَفْرِغْ عَلَيْنَا صَبْرًا وَثَبِّتْ
أَقْدَامَنَا وَانصُرْنَا عَلَى الْقَوْمِ الْكَافِرِينَ ﴾

(البقرہ ۲۵۰)

اے ہمارے پروردگار! ہمیں بہت زیادہ صبر عنایت فرما
اور ہمیں لڑائی میں ثابت قدم رکھ اور لشکر کفار پر فتح یاب کر۔

۳۵۔ ﴿ رَبَّنَا اغْفِرْ لَنَا ذُنُوبَنَا وَإِسْرَافَنَا فِي
أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ
الْكَافِرِينَ ﴾ (سورۃ آل عمران ۱۴۷)

ہمارے مالک! ہمارے گناہ بخش دے اور جہ ہم سے
زیادتی ہوئی ہمارے کام میں (وہ بھی بخش دے) اور ہمارے
پاؤں جمادے اور کافروں پر ہمیں فتح عطا فرما۔

۳۶۔ اَللّٰهُمَّ مُنْزِلَ الْكِتَابِ وَمُجْرِيَ
السَّحَابِ وَهَازِمَ الْأَحْزَابِ اهْزِمُهُمْ وَزَلْزِلْهُمْ

وَأَنْصُرْنَا عَلَيْهِمْ۔ (رواہ البخاری و مسلم)

اے کتاب اتارنے والے! بادلوں کو چلانے والے! اور
جماعتوں کو شکست دینے والے اللہ! انہیں شکست دے انہیں ہلا
کر رکھ دے اور ہماری ان پر مدد فرما۔

۳۷۔ اَللّٰهُمَّ لَوْ لَا اَنْتَ مَا اهْتَدَيْنَا وَلَا
تَصَدَّقْنَا وَلَا صَلَّيْنَا فَاَنْزِلْ سَكِيْنَةً عَلَيْنَا
وَتَبَّتْ الْاَقْدَامُ اِنْ لَا قِيْنَا اِنَّ الْاٰلِيَّ قَدْ بَعَّوْا
عَلَيْنَا اِذَا اَرَادُوْا فِتْنَةً اَبِيْنَا۔ (متفق علیہ)

اے اللہ! اگر تیری مدد نہ ہوتی تو ہم نہ ہدایت پاسکتے تھے نہ
خیرات کر سکتے تھے اور نہ نماز پڑھ سکتے تھے۔ ہم پر سکون و
اطمینان نازل فرما اور اگر ہمارا آ مناسا منادشمن سے ہو تو ہمیں
ثابت قدمی عطا فرما۔ بلاشبہ دشمن ہم پر چڑھ دوڑے ہیں اور
ہم نے ان کے کفر و استبداد کا انکار کیا ہے اگر وہ اس کا ارادہ

رہیں تو۔

۳۸۔ ﴿ رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا
وَهَبْ لَنَا مِنْ لَدُنْكَ رَحْمَةً إِنَّكَ أَنْتَ
الْوَهَّابُ ۝ ﴾ (آل عمران ۸)

اے رب کریم! اس کے بعد کہ تو نے ہمیں سیدھی راہ پر لگایا
ہمارے دلوں کو ڈانواں ڈول نہ کر دیجو اور اپنی طرف سے ہمیں
خاص رحمت عنایت فرما کیونکہ تو ہی بہت زیادہ عنایت کرنے
والا ہے۔

۳۹۔ ﴿ رَبَّنَا لَا تُؤَاخِذْنَا إِنْ نَسِينَا أَوْ
أَخْطَأْنَا رَبَّنَا وَلَا تَحْمِلْ عَلَيْنَا إِصْرًا كَمَا
حَمَلْتَهُ عَلَى الَّذِينَ مِنْ قَبْلِنَا ۗ رَبَّنَا وَلَا
تَحْمِلْنَا مَا لَا طَاقَةَ لَنَا بِهِ وَاعْفُ عَنَّا وَاعْفِرْ لَنَا
وَارْحَمْنَا أَنْتَ مَوْلَانَا فَانصُرْنَا عَلَى الْقَوْمِ

الْكَافِرِينَ ﴿٢٨٧﴾ (البقرہ-۲۸۷)

اے ہمارے پروردگار! اگر ہم بھول گئے ہوں یا ہم نے خطا کی ہو تو اس پر ہمارا مواخذہ نہ کچھو۔ رب کریم! جیسا تو نے پہلے لوگوں پر بھاری بوجھ ڈالا تھا، ویسا بوجھ ہم پر مت ڈالیو اور جس چیز کے اٹھانے کی ہم میں طاقت نہیں وہ ہم سے نہ اٹھوایو۔ ہمیں معاف کر دے، ہمیں بخش دے اور ہم پر رحم فرما۔ تو ہی ہمارا حامی و مددگار ہے۔ کافروں کی قوم پر ہماری مدد فرما۔

۴۰۔ اَللّٰهُمَّ عَالِمَ الْغَيْبِ وَالشَّهَادَةِ فَاطِرَ السَّمَاوَاتِ وَالْاَرْضِ رَبِّ كُلِّ شَيْءٍ وَمَلِيكِهِ نَشْهَدُ اَنْ لَا اِلَهَ اِلَّا اَنْتَ، نَعُوْذُ بِكَ مِنْ شُرُوْرِ اَنْفُسِنَا وَمِنْ شَرِّ الشَّيْطَانِ وَشَرِّكَهٖ۔

اے غیب اور حاضر کے جاننے والے اللہ! آسمانوں، زمین کو پیدا کرنے والے! ہر چیز کے پروردگار اور ان کے

بادشاہ! ہم اس بات کی گواہی دیتے ہیں کہ تیرے سوا کوئی معبود نہیں۔ ہم اپنے نفسوں کی شرارتوں سے تیری پناہ چاہتے ہیں اور شیطان کے شر اور اس کے شرک سے بھی۔ (ہم تیری پناہ چاہتے ہیں)

۴۱۔ لَا إِلَهَ إِلَّا اللَّهُ الْعَظِيمُ الْحَلِيمُ ، لَا إِلَهَ إِلَّا اللَّهُ رَبُّ الْعَرْشِ الْعَظِيمِ ، لَا إِلَهَ إِلَّا اللَّهُ رَبُّ السَّمَوَاتِ وَرَبُّ الْأَرْضِ رَبُّ الْعَرْشِ الْكَرِيمِ۔ (متفق علیہ)

عظیم و بردبار اللہ کے سوا کوئی معبود نہیں، عرش عظیم کے مالک اللہ کے سوال کوئی معبود نہیں، عرش کریم کے مالک آسمانوں اور زمین کے رب کے سوا کوئی الہ نہیں ہے۔

۴۲۔ لَا إِلَهَ إِلَّا اللَّهُ وَحْدَهُ لَا شَرِيكَ لَهُ ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ

قَدِيرٌ آتِيُونَ ، تَائِبُونَ ، عَابِدُونَ ، سَاجِدُونَ ،
لِرَبِّنَا حَامِدُونَ ، صَدَقَ اللَّهُ وَعْدَهُ وَنَصَرَ
عَبْدَهُ وَهَزَمَ الْأَحْزَابَ وَحُدَّةً۔ (متفق علیہ)

اللہ کے سوا کوئی معبود نہیں وہ اکیلا ہے اس کا کوئی شریک
نہیں، اسی کی بادشاہی اور اسی کے لئے تعریف ہے اور وہ ہر چیز
پر قادر ہے۔ ہم اپنے رب کی تعریف کرنے والے، اسے سجدہ
کرنے والے، اس کی عبادت کرنے والے، اس سے توبہ کے
طلب گار اور اسی کی طرف رجوع کرنے والے ہیں۔ اللہ نے
اپنا وعدہ سچ کر دکھایا، اپنے بندے کی اس نے مدد کی اور اس
اکیلے نے تمام لشکروں کو شکست دے دی ہے۔

۴۳۔ اَللّٰهُمَّ رَحْمَتَكَ نَرْجُوْ فَلَا تَكِلْنَا اِلٰى
اَنْفُسِنَا طَرْفَةَ عَيْنٍ وَاَصْلِحْ لَنَا شَاۡئِنَا كُلَّهُ لَا
اِلٰهَ اِلَّا اَنْتَ۔“ (رواہ ابو داؤد و ابن حبان)

اے اللہ! ہم تیری رحمت کے طلبگار ہیں۔ ایک لحظہ بھی ہمیں اپنی جانوں کے سپرد نہ فرما۔ اور ہمارے تمام معاملات درست فرمادے تیرے سوا کوئی معبود نہیں۔

۴۴۔ اَللّٰهُمَّ اِنَّا نَعُوْذُبِكَ مِنَ الْهَمِّ وَالْحَزَنِ
وَالْعَجْزِ وَالْكَسَلِ وَالْجُبْنِ وَالْبُخْلِ وَضَلَعِ
الدَّيْنِ وَغَلْبَةِ الرَّجَالِ۔ (متفق علیہ)

اے اللہ! ہم تیرے پناہ چاہتے ہیں غم اور دکھ سے، عاجز ہونے اور سستی سے، بزدلی اور کنجوس سے، قرض کے چڑھ جانے اور لوگوں کے غالب آجانے سے۔

۴۵۔ اَللّٰهُمَّ اَتِ نَفْسِيْ تَقْوَاهَا وَزَكَّهَا اَنْتَ
خَيْرٌ مِّنْ زَكَّاهَا، اَنْتَ وَلِيُّهَا وَمَوْلَاهَا اَللّٰهُمَّ
اِنَّا نَعُوْذُبِكَ مِنْ عِلْمٍ لَا يَنْفَعُ وَمِنْ قَلْبٍ لَا
يَخْشَعُ وَمِنْ نَفْسٍ لَا تَشْبَعُ وَمِنْ دَعْوَةٍ لَا

يُسْتَجَابُ لَهَا - (رواه مسلم)

اے اللہ! میری جان کو اس کا تقویٰ عطا فرما، اسے پاک کر دے، تو ان میں بہتر ہے جو اسے پاک کریں تو اس کا دوست اور مالک ہے۔ اے اللہ! ہم ایسے علم سے پناہ چاہتے ہیں جو نفع نہ دے اور ایسے دل سے تیری پناہ چاہتے جو ڈرے نہ اور ایسے نفس سے تیری پناہ چاہتے ہیں جو سیر نہ ہو اور ایسی دعا سے تیری پناہ چاہتے ہیں جو قبول نہ کی جائے۔

۴۶۔ اَللّٰهُمَّ اِنَّا نَسْأَلُكَ الْهُدٰى وَالتَّقٰى

وَالعَفَافَ وَالعِغْنٰى - (رواه مسلم)

اے اللہ! ہم آپ سے ہدایت، تقویٰ، پاکدامنی اور غنائے نفس کا سوال کرتے ہیں۔

۴۷۔ رَبِّ اَعِنِّيْ وَلَا تُعِنُّ عَلَيَّ وَاَنْصُرْنِيْ وَلَا

تَنْصُرْ عَلَيَّ وَاْمَكِّرْ لِيْ وَلَا تَمْكُرْ عَلَيَّ

وَاهْدِنِي وَيَسِّرِ الْهُدَىٰ إِلَيَّ وَأَنْصُرْنِي عَلَىٰ
 مَنْ بَعَىٰ عَلَيَّ - رَبِّ اجْعَلْنِي لَكَ شَكَرًا ،
 لَكَ ذَكَرًا ، لَكَ رَهَابًا ، لَكَ مِطْوَاعًا ، إِلَيْكَ
 مُخْبِتًا ، لَكَ أَوْاهًا مُنِيبًا - رَبِّ تَقَبَّلْ تَوْبَتِي
 وَاغْسِلْ حَوْبَتِي وَأَجِبْ دَعْوَتِي وَثَبِّتْ
 حُجَّتِي وَاهْدِ قَلْبِي وَسَدِّدْ لِسَانِي وَاسْأَلْ
 سَخِيمَةَ قَلْبِي - (رواه ابو داؤد و احمد)

اے میرے پروردگار! میری مدد فرما اور میرے خلاف
 کسی کی مدد نہ کرنا، مجھے حیلہ عطا فرما اور میرے اوپر کسی کو مکر کی
 توفیق نہ دے۔ میری رہنمائی فرما اور میرے لیے ہدایت کو
 آسان کر دے۔ جو بھی میرے اوپر سرکشی کرے اس پر میری مدد
 فرما۔ اے میرے پروردگار! مجھے اپنا بہت زیادہ شکر کرنے والا،
 تیرا بہت زیادہ ذکر کرنے والا، تجھ سے بہت زیادہ ڈرنے والا،

تیری اطاعت کرنے والا، تیری طرف عاجزی اختیار کرنے والا، تیرے لیے آہیں بھرنے والا اور تیری طرف رجوع کرنے والا (بندہ) بنادے۔ اے میرے پروردگار! میری توبہ قبول کر لے اور میرے گناہوں کو دھو ڈال۔ میری دعا قبول کر لے اور میری دلیل کو ثابت فرمادے، میری زبان کو برائیوں سے روک دے اور میرے سینے کے کینوں کو باہر نکال دے۔

۴۸۔ اَللّٰهُمَّ اجْعَلْ سَرِيْرَتَنَا خَيْرًا مِّنْ عَلَانِيَتِنَا
 وَاجْعَلْ عَلَانِيَتِنَا صَالِحَةً۔ اَللّٰهُمَّ اِنَّا نَسْأَلُكَ
 مِنْ صَالِحِ مَا تُؤْتِي النَّاسَ مِنَ الْاَهْلِ وَالْمَالِ
 وَالْوَالِدِ غَيْرِ الضَّالِّ وَلَا الْمُضِلِّ۔ (رواه الترمذی)

اے اللہ! ہمارے پوشیدہ احوال کو ہمارے ظاہر سے بہتر کر دے اور ہمارے ظاہر کو نیک کر دے۔ اے اللہ! تو لوگوں کو جو اہل و عیال اور مال عطا کرتا ہے ان میں سے ہم صالح کا تجھ

سے سوال کرتے ہیں کہ جو نہ خود گمراہ ہو اور نہ گمراہ کرنے والا ہو۔

۴۹۔ لَا إِلَهَ إِلَّا اللَّهُ الْحَلِيمُ الْكَرِيمُ ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ ، لَا إِلَهَ إِلَّا أَنْتَ ، عَزَّ جَارُكَ وَجَلَّ ثَنَاؤُكَ “ (رواہ ابن السنی)

معزز اور بردبار اللہ کے سوا کوئی اللہ نہیں۔ عرش عظیم کا مالک اور ساتوں آسمانوں کا رب اللہ پاک ہے۔ اللہ! تیرے سوا کوئی معبود نہیں۔ تیری ثناء بڑی شان والی ہے اور تیری پناہ بہت معزز ہے۔

۵۰۔ اَللّٰهُمَّ لَا سَهْلَ اِلَّا مَا جَعَلْتَهُ سَهْلًا وَاَنْتَ تَجْعَلُ الْحَزْنَ اِذَا شِئْتَ سَهْلًا۔

(رواہ ابن السنی)

اے اللہ! کوئی کام آسان نہیں مگر جسے تو آسان کر دے
اور جب تو چاہے تو غم کو آسان فرما دے۔

۵۔ اَللّٰهُمَّ اِهْدِنَا فِيمَنْ هَدَيْتَ وَعَافِنَا فِيمَنْ
عَافَيْتَ وَتَوَلَّنَا فِيمَنْ تَوَلَّيْتَ وَبَارِكْ لَنَا فِيمَا
اَعْطَيْتَ ، وَقِنَا شَرَّ مَا قَضَيْتَ فَاِنَّكَ تَقْضِي
وَلَا يُقْضَىٰ عَلَيْكَ وَاِنَّهٗ ، لَا يَذِلُّ مَنْ وَاٰلَيْتَ ،
وَ لَا يَعْزُّ مَنْ عَادَيْتَ ، تَبَارَكْتَ رَبَّنَا
وَتَعَالَيْتَ۔ (رواہ ابو داؤد، الترمذی والنسائی وابن ماجہ)

اے اللہ! جن لوگوں کو تو نے ہدایت دی ان میں ہمیں
بھی ہدایت نصیب فرما اور جن کو تو نے معافی دی ہے ان میں
ہمیں بھی معافی عطا فرما۔ اور جن کی تو نے ذمہ داری لی
ہے۔ ان میں ہمارا بھی ذمہ دار بن جا اور جو تو نے ہمیں عطا
کیا ہے اس میں برکت ڈال دے۔ اور جو تو نے فیصلہ کر رکھا

ہے۔ اس کی تکلیف سے ہمیں بچا۔ بیشک تو فیصلہ کرتا ہے۔
 تیرے خلاف فیصلہ نہیں کیا جاسکتا۔ جس سے تو دوستی لگالے
 وہ ذلیل نہیں ہوتا۔ اور جس سے تجھے دشمنی ہو جائے وہ کبھی
 عزت نہیں پاسکتا۔ اے ہمارے رب تو برکت والا اور بلند
 وبالا ہے۔

۵۲۔ اَللّٰهُمَّ اِنۡجِزۡلِنَا مَا وَعَدۡتَنَا، اَللّٰهُمَّ اٰتِنَا
 مَا وَعَدۡتَنَا (رواہ مسلم)

اے اللہ! ہم سے تو نے جو وعدہ کر رکھا ہے اسے پورا
 فرما۔ اے اللہ! ہم سے تو نے جو وعدہ کر رکھا ہے اسے ہمیں عطا
 فرما۔

۵۳۔ اَللّٰهُمَّ اَنْتَ رَبُّنَا وَرَبُّهُمْ وَقُلُوْبُنَا
 وَقُلُوْبُهُمْ بِيَدِكَ وَاِنَّمَا يَغْلِبُهُمْ اَنْتَ۔

اے اللہ! تو ہمارا بھی رب ہے اور ان (کفار) کا بھی

رب ہے۔ ان کے اور ہمارے دل تیرے ہی ہاتھ میں ہیں اور
ان پر تو ہی غالب آ سکتا ہے۔

۵۴۔ يَا مَالِكُ يَوْمَ الدِّينِ، اِيَّاكَ نَعْبُدُ وَاِيَّاكَ

نَسْتَعِينُ۔ (رواہ ابن السنی)

یوم جزا کے مالک! (اے اللہ) ہم صرف تیری ہی
عبادت کرتے ہیں اور صرف تجھ سے ہم مدد چاہتے ہیں۔

۵۵۔ اَللّٰهُمَّ اَحْفَظْنَا بِالْاِسْلَامِ رَاقِدِيْنَ وَلَا

تَشْمِتْ بِنَا عَدُوًّا وَلَا حَاسِدًا، اَللّٰهُمَّ اِنَّا

نَسْأَلُكَ مِنْ كُلِّ خَيْرٍ خَزَائِنُهُ بِيَدِكَ وَنَعُوْذُ بِكَ

مِنْ كُلِّ شَرٍّ خَزَائِنُهُ بِيَدِكَ۔ (رواہ الحاکم)

اے اللہ! تو ہماری حفاظت فرما کہ ہم اسلام سے (مبادا)

غفلت برتنے والے ہو جائیں۔ کسی دشمن اور حاسد کی تکلیف

سے خوش ہونے والا ہمیں نہ بنا۔ اے اللہ! ہم پر بھلائی تجھ سے

مانگتے ہیں کہ جس کہ خزانے تیرے ہاتھ میں ہیں اور ہم ہر شر سے تیری پناہ چاہتے ہیں کہ جس کے خزانے تیرے ہاتھ میں ہے۔

۵۶۔ اَللّٰهُمَّ اِنَّا ظَلَمْنَا اَنْفُسَنَا ظُلْمًا كَثِيْرًا
وَلَا يَغْفِرُ الذُّنُوْبَ اِلَّا اَنْتَ ، فَاغْفِرْ لَنَا مَغْفِرَةً
مِّنْ عِنْدِكَ وَاَرْحَمْنَا اِنَّكَ اَنْتَ الْغَفُوْرُ
الرَّحِيْمُ۔ (متفق علیہ)

اے اللہ! بلاشبہ ہم نے اپنے آپ پر بہت زیادہ ظلم کر لیا ہے اور گناہوں کو تیرے سوا کوئی بخش نہیں سکتا۔ ہمیں! اپنی جناب سے مغفرت عطا کرتے ہوئے بخش دے اور ہم پر رحم فرما، بے شک تو ہی بخشنے والا نہایت مہربان ہے۔

۵۷۔ اَللّٰهُمَّ اِنَّا نَسْأَلُكَ الثُّبَاتَ فِي الْاَمْرِ،
وَالْعَزِيْمَةَ عَلٰى الرُّشْدِ وَنَسْأَلُكَ شُكْرَ نِعْمَتِكَ

وَحُسْنَ عِبَادَتِكَ وَنَسَأْلُكَ قَلْبًا سَلِيمًا
وَلِسَانًا صَادِقًا وَنَسَأْلُكَ مِنْ خَيْرٍ مَا تَعْلَمُ
وَنَعُوذُ بِكَ مِنْ شَرِّ مَا تَعْلَمُ وَنَسْتَغْفِرُكَ لِمَا
تَعْلَمُ إِنَّكَ أَنْتَ عَلَّامُ الْغُيُوبِ۔

(الترمذي والنسائي)

اے اللہ! ہم دین کے معاملے میں تجھ سے ثابت قدمی کا
اور ہدایت پر پختہ ارادے کا سوال کرتے ہیں۔ تجھ سے تیری
نعمت کے شکر کا اور حسن عبادت کا سوال کرتے ہیں۔ تجھ سے
اطاعت گزار دل اور سچی زبان مانگتے ہیں۔ ہر اس خیر کا تجھ سے
سوال کرتے ہیں جو تو جانتا ہے اور ہر اس شر سے تیری پناہ مانگتے
ہیں جو تیرے علم میں ہے۔ ہر اس گناہ سے ہم تجھ سے بخشش
طلب کرتے ہیں جسے تو جانتا ہے، بلاشبہ تو غیب کی چیزوں کو
بہت زیادہ جاننے والا ہے۔

۵۸۔ اَللّٰهُمَّ لَكَ اَسْلَمْنَا وَبِكَ اَمْنَا وَعَلَيْكَ
 تَوَكَّلْنَا وَإِلَيْكَ اُنْبْنَا وَبِكَ خَاصَمْنَا، اَللّٰهُمَّ اِنَّا
 نَعُوْذُ بِعِزَّتِكَ لَا اِلٰهَ اِلَّا اَنْتَ اَنْ تُضِلَّنَا، اَنْتَ
 الْحَيُّ الَّذِي لَا يَمُوْتُ وَالْجِنُّ وَالْاِنْسُ
 يَمُوْتُوْنَ۔ (متفق عليه)

اے اللہ! ہم نے تیری اطاعت اختیار کی، تجھ پر ایمان
 لائے، تجھ پر ہم نے بھروسہ کیا۔ ہم تیری طرف متوجہ ہوئے اور
 تیرے خاطر ہم نے جھگڑا کیا۔ اے اللہ! تیرے سوا (ہمارا)
 کوئی معبود نہیں، ہم تیرے غلبے کے ساتھ اس بات کی پناہ
 چاہتے ہیں کہ (مبادا) تو ہمیں گمراہ کر دے۔ تو وہ زندہ ہے کہ
 جسے کبھی موت نہیں آئے گی جبکہ تمام انس و جن مر جائیں گے۔

۵۹۔ اَللّٰهُمَّ اِنَّا نَسْأَلُكَ بِاَنَّنا نَشْهَدُ اَنَّكَ
 اَنْتَ اللّٰهُ، لَا اِلٰهَ اِلَّا اَنْتَ الْاَحَدُ الصَّمَدُ الَّذِي

لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ۔ (ابو

داؤد، الترمذی النسائی، ابن ماجہ)

اے اللہ! ہم تجھ سے اس لیے مانگتے کہ بلاشبہ ہم اس بات کی گواہی دیتے ہیں کہ تو ہی اللہ ہے تیرے سوا کوئی معبود نہیں، تو ایک ہے، وہ معبود برحق بے نیاز ہے کہ جس نے کسی کو جنا نہیں، (تو کسی کا باپ نہیں) اور نہ اسے کسی نے جنا ہے (تو کسی کا بیٹا نہیں) اور کوئی اس کا ہمسر نہیں وہ اکیلا ہے۔

۶۰۔ اَللّٰهُمَّ اِنَّا نَعُوْذُبِكَ مِنْ زَوَالِ نِعْمَتِكَ
وَتَحَوُّلِ عَافِيَتِكَ وَفُجَاةِ نِقْمَتِكَ وَجَمِيْعِ
سَخَطِكَ۔ (صحیح مسلم)

اے اللہ! تیری نعمت کے زوال سے، تیری درگزر کے پھر جانے سے، تیری اچانک سزا سے اور تیرے تمام غصے سے ہم تیری پناہ چاہتے ہیں۔

۶۱۔ لَا حَوْلَ وَلَا قُوَّةَ إِلَّا بِاللَّهِ الْعَلِيِّ
 الْعَظِيمِ، مَا شَاءَ اللَّهُ، لَا قُوَّةَ إِلَّا بِاللَّهِ إِعْتَصِمْنَا
 بِاللَّهِ، اسْتَعْنَا بِاللَّهِ، تَوَكَّلْنَا عَلَى اللَّهِ حَسْبُنَا
 اللَّهُ وَنِعْمَ الْوَكِيلُ۔ (الأذکار للنووی ص ۳۰۵)

نہ قدرت و حرکت ہے اور نہ قوت مگر بڑے ہی عالی رتبہ
 والے اور جلیل القدر اللہ کی مشیت سے جو اللہ نے چاہا (سو وہی
 ہوا) قوت تو صرف ایک اللہ کے (حکم) سے ہے۔ ہم اللہ کی
 مہربانی سے ہی گناہوں سے باز رہے اللہ کی ہی ہم نے مدد
 چاہی اللہ پر ہی ہم نے بھروسہ کیا ہمارے لیے اللہ کافی اور وہ
 بہترین کار ساز ہے۔

۶۲۔ اَللّٰهُمَّ لَا يَأْتِي بِالْحَسَنَاتِ إِلَّا أَنْتَ،
 وَلَا يَذْهَبُ بِالسَّيِّئَاتِ إِلَّا أَنْتَ، وَلَا حَوْلَ
 وَلَا قُوَّةَ إِلَّا بِاللَّهِ۔ (الأذکار للنووی ص ۴۶۰)

اے اللہ! نیکیاں تو صرف تو ہی لاسکتا ہے (یعنی انہیں کرنے کی توفیق دے سکتا ہے) اور برائیوں کو تو صرف تو ہی لے جاسکتا ہے (یعنی انہیں ہم سے دور کر سکتا ہے) اور نہیں ہے قدرت و قوت مگر صرف اللہ کی۔

۶۳۔ اَللّٰهُمَّ اغْفِرْ لَنَا وَارْحَمْنَا وَاَهْدِنَا وَعَافِنَا
وَارْزُقْنَا۔ (صحیح مسلم)

اے اللہ! ہمیں بخش دے، ہم پر رحم فرما، ہمیں ہدایت نصیب فرما، ہم سے درگزر فرما اور ہمیں رزق عطا کر۔

۶۴۔ اَللّٰهُمَّ اِنَّا نَسْأَلُكَ مِنَ الْخَيْرِ كُلِّهِ عَاجِلِهِ
وَآجِلِهِ مَا عَلِمْنَا مِنْهُ وَمَا لَمْ نَعْلَمْ نَسْأَلُكَ الْجَنَّةَ
وَمَا قَرَّبَ اِلَيْهَا مِنْ قَوْلٍ اَوْ عَمَلٍ۔ وَنَعُوْذُ بِكَ مِنَ
النَّارِ وَمَا قَرَّبَ اِلَيْهَا مِنْ قَوْلٍ اَوْ عَمَلٍ۔ اَللّٰهُمَّ اِنَّا
نَسْأَلُكَ مَا قَضَيْتَ لَنَا مِنْ اَمْرٍ اَنْ تَجْعَلَ عَاقِبَتَهُ

رَشَدًا۔ (مسند احمد، سنن ابن ماجہ، الحاکم)

اے اللہ! ہم آپ سے تمام کی تمام بھلائیاں طلب کرتے ہیں، جلدی والی بھی اور دیر والی بھی، وہ بھی کہ جو ہمارے علم میں آچکی ہیں اور وہ بھی کہ جنہیں ہم نہیں جانتے۔ ہم آپ سے جنت کا سوال کرتے ہیں اور ہر اس قول و عمل کی توفیق بھی مانگتے ہیں جو اس جنت کے قریب کر دے۔ ہم آپ سے جہنم کی پناہ مانگتے ہیں اور ہر اس قول و عمل سے پناہ چاہتے ہیں جو اس کے قریب کر دے۔ اے اللہ! جس بہتر کام کا تونے ہمارے لیے فیصلہ کر لیا ہے ہم اس کا تجھ سے سوال کرتے ہیں کہ تو اس کا انجام درست فرما دے۔

۶۵۔ اَللّٰهُمَّ مَالِكَ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعِزُّ مَنْ تَشَاءُ وَتُذِلُّ مَنْ تَشَاءُ بِيَدِكَ الْخَيْرُ إِنَّكَ عَلِيٌّ

كُلُّ شَيْءٍ قَدِيرٌ۔ (سورہ آل عمران - ۲۶)

اے بادشاہی کے مالک ہمارے اللہ! تو جسے چاہے
بادشاہی بخشے اور جس سے چاہے بادشاہی چھین لے اور جس کو
چاہے عزت دے اور جسے چاہے ذلیل کرے۔ ہر طرح کی
بھلائی تیرے ہی ہاتھ ہے۔ اور بے شک تو ہر چیز پر قادر ہے۔

۶۶۔ رَبَّنَا اٰتِنَا مِنْ لَدُنْكَ رَحْمَةً وَّهَيِّئْ لَنَا

مِنْ اٰمُرِنَا رَشَدًا۔ (سورہ الکہف نمبر ۱۰)

اے ہمارے پروردگار! ہم پر اپنے ہاں سے رحمت نازل
فرما اور ہمارے کام میں درستی مہیا فرما۔

۶۷۔ رَبَّنَا اٰمَنَّا فَاغْفِرْ لَنَا وَاَرْحَمْنَا وَاَنْتَ

خَيْرُ الرَّاحِمِيْنَ۔ (سورہ المؤمنون نمبر ۱۰۹)

اے ہمارے پروردگار! ہم ایمان لائے، سو ہمیں تو بخش
دے اور ہم پر رحم فرما، تو سب سے بہتر رحم کرنے والا ہے۔

۶۸۔ رَبَّنَا اصْرِفْ عَنَّا عَذَابَ جَهَنَّمَ إِنَّ
عَذَابَهَا كَانَ غَرَامًا ۝ إِنَّهَا سَاءَتْ مُسْتَقَرًّا
وَمُقَامًا ۝ (سورة الفرقان نمبر ۶۵، ۶۶)

اے ہمارے رب! دوزخ کے عذاب کو ہم سے دور
رکھیو! کہ اس کا عذاب بڑی ہی تکلیف کی چیز ہے اور دوزخ تو
ٹھہرنے اور رہنے کی بہت ہی بڑی جگہ ہے۔

۶۹۔ رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ
أَعْيُنٍ وَاجْعَلْنَا لِلْمُتَّقِينَ إِمَامًا۔

(سورة الفرقان نمبر ۷۴)

ہمارے رب! ہماری بیویوں کی طرف سے ہمیں دل کا
چین اور اولاد کی طرف سے آنکھوں کی ٹھنڈک عطا فرما اور ہمیں
پرہیزگاروں کا امام بنا دے۔



وَ صَلِّ اللّٰهُمَّ عَلٰى سَيِّدِنَا مُحَمَّدٍ وَعَلٰى آلِهِ
وَ صَحْبِهِ اَجْمَعِيْنَ-

